



Dr.G.Rajesh

CMD INB MEDIA GROUP

ప్రచురణ: , తెలంగాణ, ఆంధ్రప్రదేశ్

సంపుటి : 03

సంచిక : 141

ఎడిటర్ : జి.రాజేష్

ఆదివారం 16 ఆగష్టు 2026

పేజీలు : 6

వెల రూ. 4.00

చరిత్రను గుర్తుచేసుకొనే..

భవిష్యత్తును నిర్మించుకునే రోజు

- కులం, మతం లేని ఏకైక జాతీయ పండుగ జెండా పండుగ
- ఐదేళ్లలో యువతకు 20 లక్షల ఉద్యోగాలు కల్పిస్తాం
- అన్నిరంగాల్లో ఎపిని ముందువరసలో నిలబెట్టే ప్రయత్నం
- విజయవాడలో జెండా ఆవిష్కరణలో మంత్రి లోకేశ్



2^{లో}

రాష్ట్రవ్యాప్తంగా క్రాఫ్ట్ వుడ్ బ్యాంకులు ప్రారంభం

- రాజమహేంద్రవరంలో సెంట్రల్ క్రాఫ్ట్ వుడ్ బ్యాంకు
- ఆరు ప్రధాన క్షేత్రాల పరిధిలో వర్చువల్ గా ప్రారంభించిన ఉప ముఖ్యమంత్రి
- 5,000 హస్తకళాకారుల కుటుంబాలకు తీరనున్న ముడి సరుకు సమస్య



రాజమహేంద్రవరం, ఐఎన్ టిఎమ్ మన సాంస్కృతిక, వారసత్వ సంపద అయిన హస్తకళల పరిరక్షణ లక్ష్యంగా ఏర్పాటు చేసిన క్రాఫ్ట్ వుడ్ బ్యాంకులను రాష్ట్ర ఉప ముఖ్యమంత్రివర్యులు పవన్ కళ్యాణ్ ప్రారంభించారు.

రాజమహేంద్రవరం రూరల్ నియోజకవర్గం పరిధిలోని ధవళేశ్వరం వద్ద అటవీ శాఖ ఏర్పాటు చేసిన సెంట్రల్ క్రాఫ్ట్ వుడ్ బ్యాంకును శాసన మండలి సభ్యులు, స్థానిక శాసన సభ్యులు, అటవీశాఖ ఉన్నతాధికారులతో కలిసి ప్రారంభించారు.

రాష్ట్రవ్యాప్తంగా ఆరు ప్రధాన క్షేత్రాల పరిధిలో ఏర్పాటు చేసిన క్రాఫ్ట్ వుడ్ బ్యాంకులకు వర్చువల్ గా శ్రీకారం చుట్టారు. ఈ క్రాఫ్ట్ వుడ్ బ్యాంకులు రాష్ట్రవ్యాప్తంగా 5,000 హస్తకళాకారుల కుటుంబాలకు ప్రధాన ముడిసరుకు

మిగతా 2^{లో}

చేతిలో జాతీయ జెండా.. గుండెలో బలమైన ఎజెండా

- దేశంకోసం త్యాగం చేసిన వారి స్ఫూర్తితో ముందుకు సాగాలి
- అమరావతిలో తొలిసారిగా స్వాతంత్ర్య దినోత్సవ వేడుక జెండా
- అవిష్కరించి... ప్రసంగించిన సీఎం చంద్రబాబు వికాసం నుంచి వైభవం పైపు ఏపీ
- స్వర్ణాంధ్ర ఐదున్నర కోట్ల ఆంధ్రుల సంకల్పం
- అవకాశాలను ఆర్థిక శక్తిగా మారుద్దాం
- వచ్చే 20 ఏళ్లలో ప్రపంచాన్ని గెలవాలి
- వ్యక్తిగత విజయాలు దేశ నిర్మాణంలో భాగం - సీఎం చంద్రబాబు



అమరావతి ఐఎన్ టిఎమ్

మన చేతిలో జాతీయ జెండా ఉండాలి.. మన గుండెల్లో దేశం కోసం బలమైన అజెండా ఉండాలని ముఖ్యమంత్రి చంద్రబాబు అన్నారు. రాజధాని అమరావతిలోని రాయపూడి పరేడ్ మైదానంలో తొలిసారిగా నిర్వహించిన 80వ స్వాతంత్ర్య వేడుకలకు ముఖ్యమంత్రి హాజరై జాతీయ జెండాను ఎగుర వేశారు. ఏపీ రాజధాని అమరావతిలో తొలిసారిగా స్వాతంత్ర్య వేడుకలను ప్రభుత్వం ఘనంగా నిర్వహిస్తోంది.

మిగతా 2^{లో}

నెలాఖరులోగా వెలిగొండ, పోలవరం కెనాల్ ప్రారంభం

- వెలిగొండ నిర్వాసితులకు పెండింగ్ పరిహారం రూ.600 కోట్లు చెల్లింపు
- జలవనరుల శృంఖన మంత్రి రామానాయుడు వెల్లడి



2^{లో}

ఇమామ్ మౌజిద్ గౌరవ వేతనాలకు నిధుల విడుదల



రూ.22.50 కోట్లు మంజూరు చేసిన కూటమి ప్రభుత్వం - ఓపీ వక్స్ బోర్డు ఛైర్మన్ అబ్దుల్ అజీ

దేశంలో ఎక్కడా సన్నజియ్యం పంపిణీ లేదు



- 89 లక్షల కార్డులను 2.80 కోట్లకు చేర్చాం
- బిఆర్ఎస్ నేతలు తప్పుడు ప్రచారాలు మానాలు
- సంగారెడ్డి సభలో మంత్రి ఉత్తమ్ కుమార్ రెడ్డి

2^{లో}

మహిళల ఆదాయం పెరగాలి... ఆరోగ్యం బాగుండాలి



మిగతా 2^{లో}

- డ్యాక్టర్ మహిళల క్రమశిక్షణ దేశానికే ఆదర్శం
- గంజాయి, ఖైదీ బ్యాచ్ ల నిర్మూలనకు మహిళలు చొరవ తీసుకోవాలి
- రాజకీయ ముసుగులో నేరాలు చేసే వారిని దూరం పెట్టాలి
- స్త్రీ శక్తికి సంవత్సరం-రెట్టింపైన ఆత్మగౌరవం కార్యక్రమంలో ముఖ్యమంత్రి
- స్త్రీశక్తి పథకానికి ఏడాది పూర్తి మహిళతో కలిసి బస్సులో ప్రయాణించిన బాబు
- మహిళల ఆర్థికాభివృద్ధికి దోహదపడుతోందని వివరణ

అమరావతి, ఐఎన్ టిఎమ్

మహిళల ఆర్థిక సాధికారతే కుటుంబాల అభ్యున్నతికి మార్గమని ముఖ్యమంత్రి నారా చంద్రబాబు నాయుడు అన్నారు. మహిళల ఆదాయం పెరగాలని.. ప్రతి ఒక్కరి ఆరోగ్యం బాగుండాలని.. అప్పుడే కుటుంబాల్లో సంతోషం వెల్లివిరుస్తుందని చెప్పారు. పేద, మధ్యతరగతి కుటుంబాల స్థితిగతులను తెలుసుకుని, బాగా వెనుకబడిన కుటుంబాలను ప్రత్యేక శ్రద్ధతో ముందుకు తీసుకెళ్లేందుకు ప్రభుత్వం కృషి చేస్తోందన్నారు. స్త్రీ శక్తి ఉచిత బస్సు ప్రయాణ పథకం ఏడాది పూర్తి చేసుకున్న సందర్భంగా రాష్ట్ర వ్యాప్తంగా చేపట్టిన 'స్త్రీ శక్తికి సంవత్సరం-రెట్టింపైన ఆత్మగౌరవం' కార్యక్రమంలో సీఎం పాల్గొన్నారు. అమరావతి పరేడ్ గ్రౌండ్స్ నుంచి మహిళలతో కలిసి బస్సులో ప్రయాణించిన సీఎం తన క్యాంప్ కార్యాలయంలో వారికి తేనెటీ విందు ఇచ్చారు. వివిధ జిల్లాల నుంచి వచ్చిన మహిళలతో ముఖ్యమంత్రి ముఖాముఖి నిర్వహించారు. ఈ సందర్భంగా సీఎం చంద్రబాబు మాట్లాడుతూ ప్రతి ఒక్కరూ

ఎర్రకోటపై జెండా ఎగరేసిన ప్రధాని మోడీ

- వరుసగా 13వసారి జెండా ఆవిష్కరణ
- తొలిసారిగా పూర్తిస్థాయి వందేమాతర గీతాలపాట
- పూలవర్షం కురిపించిన వాయుసేన హెలికాప్టర్లు



2^{లో}

దేశవ్యాప్తంగా 80వ స్వాతంత్ర్య వేడుకలు ఘనంగా ప్రారంభమయ్యాయి. రాజధాని దిల్లీలో ఎర్రకోటపై ప్రధాని మోదీ జాతీయ జెండా ఎగురవేశారు. దిల్లీలోని ఎర్రకోటపై మోదీ వరుసగా 13వ సారి జాతీయ జెండా ఎగురవేశారు. దేశ చరిత్రలో తొలిసారిగా వందేమాతరం గేయాన్ని పూర్తిగా ఈ వేడుకల్లో ఆలపించారు. అనంతరం జాతీయ గీతం 'జనగణమన'ను ఆలపించారు.

ఎర్రకోటపై జెండా ఎగరేసిన ప్రధాని మోడీ



న్యూఢిల్లీ, ఆగస్ట్ 15: ఒక హెలికాప్టర్ జాతీయ పతాకాన్ని.. మరొకటి 'వందేమాతరం' అని రాసి ఉన్న జెండాను మోసుకెళ్లాయి. 'వందేమాతరం' గేయానికి 150 ఏళ్లు పూర్తయిన సందర్భంగా గతేడాది నవంబర్ 7 నుంచి ఏడాది పాటు కేంద్ర ప్రభుత్వం ఆధ్వర్యంలో ప్రత్యేక కార్యక్రమాలు జరుగుతోన్న సంగతి తెలిసిందే. ఈ క్రమంలోనే జాతీయ గీతం 'జన గణ మనః'తో పాటు వందేమాతరానికి ప్రభుత్వం సమాన హోదా కల్పిస్తూ చట్టం చేసింది. ఈ చట్టం ప్రకారం.. 'వందేమాతరం'ని అవమానించినా, ఆలపిస్తున్న సమయంలో ఆటంకం కలిగించినా ఇకపై చట్టరీత్యా నేరంగా పరిగణిస్తారు. స్వాతంత్ర్య దినోత్సవ శుభాకాంక్షలు తెలియజేస్తూ ప్రముఖ సెర్చ్ ఇంజిన్ సంస్థ గూగుల్ ప్రత్యేక డూడుల్ ను రూపొందించింది. ఇది భారతీయ వస్త్ర కళలు, సంస్కృతీ సంప్రదాయాలు, వైవిధ్యాన్ని చాటిచెబుతోంది. 22 విభిన్న ప్రాంతీయ వస్త్ర సంప్రదాయాలను తెలియజేసే డిజైన్లు అందులో కనిపిస్తున్నాయి. చేతితో నేసిన ఈ వస్త్రాల డూడుల్ దేశవ్యాప్తంగా ఉన్న నేత కార్మికులు, రైతులు, బ్లాక్-ప్రింటర్ల సామూహిక శ్రమను ప్రతిబింబిస్తోంది. జెండా ఎగురవేయడానికి ముందు ప్రధాని మోదీ రాజ్ ఘాట్ వద్ద మహాత్మాడికి నివాళులు అర్పించారు. అనంతరం ఎర్రకోట వద్ద గౌరవపందనం స్వీకరించి త్రివర్ణ పతాకాన్ని ఆవిష్కరించారు.

చరిత్రను గుర్తుచేసుకొనే..

భవిష్యత్తును నిర్మించుకునే రోజు



విజయవాడ, ఆగస్ట్ 15 (ఆర్ఎన్ఎ): ఆగస్టు 15 ఓ తేదీ మాత్రమే కాదని.. చరిత్రను గుర్తుచేసుకొనే.. భవిష్యత్తును నిర్మించుకునే రోజు అని మంత్రి నారా లోకేశ్ అన్నారు. విజయవాడలోని మాకినేని బసవపున్నయ్య మైదానంలో జరిగిన స్వాతంత్ర్య వేడుకల్లో ఆయన పాల్గొన్నారు. ఈ సందర్భంగా జాతీయ జెండాను ఎగురవేసిన అనంతరం ఆయన ప్రసంగిస్తూ కులం, మతం లేని ఏకైక జాతీయ పండుగ జెండా పండుగ అని అన్నారు. ఎస్టిఆర్ జిల్లా తరపున నిర్వహించిన స్వాతంత్ర్య దినోత్సవ వేడుకల్లో మంత్రి పాల్గొని.. జాతీయ పతాకాన్ని ఎగురవేశారు. అనంతరం మాట్లాడుతూ.. ఇక్కడ వాతావరణం చూశాక స్కూల్ రోజులు గుర్తుకు వచ్చాయని తెలిపారు. జెండాలు కట్టి, పోటీల్లో పాల్గొని జెండా పండుగ రోజు బహుమతులు అందుకునే వాళ్లమని చిన్ననాటి స్మృతులను గుర్తుచేసుకున్నారు. ప్రతి ఇంటి పైనా జాతీయ జెండా ఎగురవేయాలని ప్రధాని మోదీ పిలుపునిచ్చారని తెలిపారు. విద్యా రంగంలో తమ ప్రభుత్వం ఎన్నో సందర్భాలు తీసుకొస్తోందన్నారు. పాఠ్యపుస్తకాలపై సీఎం ఫోటో, తన ఫోటో లేదని, ర్యాంకులు సాధించిన విద్యార్థుల ఫోటోలను వేశామన్నారు. విద్యను ఉపాధి రంగానికి అనుసంధానం చేస్తున్నాం. రాజధాని అమరావతికి కేంద్రం చట్టబద్ధత కల్పించింది. పోలవరం నిర్మాణం, విశాఖ స్టీల్ ప్లాంట్ పరిరక్షణ, రైల్వే జోన్ సాధించాం. అభివృద్ధి, సంక్షేమం మన ప్రభుత్వానికి జోడెద్దలు. పెద్ద పెద్ద పరిశ్రమలు వచ్చి రాష్ట్రానికి చిరునామాగా మారాయి. బదేళ్లలో యువతకు 20 లక్షల ఉద్యోగాలు కల్పిస్తాం. ఇంకా ఎన్నేళ్లు ఉద్యోగాలు, ఉపాధి కోసం పక్క రాష్ట్రాల వైపు చూస్తాం? అన్నిరంగాల్లో ఏపీని ముందువరుసలో ఉంచేందుకు కృషి చేస్తున్నాం.

దేశంలో ఎక్కడా సన్నబియ్యం పంపిణీ లేదు

సంగారెడ్డి, ఆగస్ట్ 15 తెలంగాణలో ఇస్తున్నట్లు దేశంలో ఎక్కడా కూడా సన్నబియ్యం పంపిణీ జరగడం లేదని పౌరసరఫరాల శాఖ మంత్రి ఉత్తమ్ కుమార్ రెడ్డి అన్నారు. సంగారెడ్డిలో నిర్వహించిన కొత్త స్టార్ట్ కార్డుల పంపిణీ కార్యక్రమంలో మంత్రి మాట్లాడుతూ.. 3.42 కోట్ల మందికి రూ.14800 కోట్లతో సన్న బియ్యం పంపిణీ చేస్తున్నామని చెప్పారు. బిఆర్ఎస్ ప్రభుత్వంలో 89 లక్షల రేషన్ కార్డులు ఉంటే.. వాటిని 2.80 కోట్లకు పెంచామని తెలిపారు. రేషన్ కార్డుల మంజూరు.. నిరంతర పత్రిక అని స్పష్టం చేశారు. బిఆర్ఎస్ పార్టీలోని నేతలు పదే పదే అబద్ధాలు చెబుతున్నారని మండిపడ్డారు. మేడిగడ్డ, సుంద్రిళ్ల నుంచి చుక్క నీరు తీసుకోకుండా దేశంలోనే ఎక్కువ ధాన్యాన్ని తెలంగాణలో పండించామన్నారు. వరి కొనుగోళ్లలో రూ.90 వేల కోట్లు.. రైతుల ఖాతాల్లో వేశామని అన్నారు. ఈరోజు సంగారెడ్డి చరిత్రలోనే కాదు, తెలంగాణ చరిత్రలోనే ప్రత్యేకమైన రోజుగా నిలిచిపోనుందన్నారు. తెలంగాణ ఏర్పడ్డ తర్వాత పదేళ్లు అధికారంలో ఉన్నవాళ్లు రేషన్ కార్డులు ఇవ్వలేదని మంత్రి విమర్శించారు. కాంగ్రెస్ ప్రభుత్వం వచ్చాక నిరుపేదలకు రేషన్ కార్డుల్లో విప్లవాత్మక మార్పులు తెచ్చిందని వెల్లడించారు. కొత్తగా 16 లక్షల మందికి రేషన్ కార్డులు ఇచ్చామని అన్నారు. ఖా హయాంలో రేషన్ కింద దొడ్డు బియ్యం ఇచ్చారని.. అప్పుడు ఆ బియ్యాన్ని ఎవరూ తినకుండా కిలో రూ.10కి అమ్ముకునే వారని తెలిపారు. కాంగ్రెస్ వచ్చాక సన్న వడ్లకి రూ.500 బోనస్ ఇచ్చి కొనుగోలు చేసి వాటినే పంపిణీ చేస్తున్నామని చెప్పారు. నాణ్యత ఉన్న సన్న బియ్యాన్ని కాంగ్రెస్ ప్రభుత్వం పంపిణీ చేస్తోందని మంత్రి ఉత్తమ్ కుమార్ రెడ్డి పేర్కొన్నారు.

మహిళల ఆదాయం పెరగాలి... ఆరోగ్యం బాగుండాలి

చదువుకుంటే మెరుగైన ఆలోచనలు వస్తాయని మంచి ఆలోచనలు వస్తే అభివృద్ధి సాధ్యమవుతుందని సీఎం అన్నారు. అందుకే ఎంతమంది పిల్లలు ఉంటే అంతమందికీ తల్లికి వందనం పథకం అమలు చేస్తున్నామని చెప్పారు. ప్రజారోగ్యం మెరుగుపడేందుకు ప్రభుత్వం ప్రత్యేక శ్రద్ధ పెడుతోందని, ప్రజలు తీసుకోవాల్సిన ఆహారం, ఆరోగ్య అలవాట్లపైనా అవగాహన కల్పిస్తున్నామని తెలిపారు. సంజీవని వంటి కార్యక్రమాలతో ప్రజారోగ్యాన్ని కాపాడుతున్నామని చెప్పారు. మహిళలను ఒకప్పుడు చిన్నచూపు చూసేవారని ఇప్పుడు పరిస్థితి పూర్తిగా మారిపోయిందని చంద్రబాబు అన్నారు. మహిళలే ఎక్కువగా సంపాదించే పరిస్థితి వచ్చిందని చెప్పారు. ప్రభుత్వం అందిస్తున్న పథకాలను మహిళలు సద్వినియోగం చేసుకుని ఆర్థికంగా ఎదగాలని సూచించారు. డ్యూకా ఉత్పత్తులకు మార్కెటింగ్ కల్పించుకుని ఆదాయాన్ని పెంచుకోవాలని అన్నారు. దీనికి ప్రభుత్వం అండగా నిలుస్తుందని ముఖ్యమంత్రి చెప్పారు. ఉమ్మడి రాష్ట్రంగా ఉన్నప్పుడు డ్యూకా సంఘాల డ్యూకా పొదుపు ఉద్యమానికి తానే శ్రీకారం చుట్టాననే విషయాన్ని సీఎం



చంద్రబాబు గుర్తు చేశారు. ప్రస్తుతం డ్యూకా సంఘాల డ్యూకా సుమారు రూ.25 వేల కోట్ల పొదుపు సొమ్ము బ్యాంకుల్లో ఉందని తెలిపారు. బ్యాంకుల నుంచి తీసుకున్న రుణాలను మహిళలు క్రమం తప్పకుండా తిరిగి చెల్లిస్తున్నారని ప్రశంసించారు. కొన్ని పెద్ద కంపెనీలు కూడా రుణాలు ఎగవేస్తున్న పరిస్థితుల్లో డ్యూకా మహిళలు మాత్రం తీసుకున్న రుణాలను ఠంచమగా చెల్లిస్తున్నారని కొనియాడారు. పీ4 విధానం డ్యూకా పేద కుటుంబాలకు చేయూతనిస్తూ వారిని ఆర్థికంగా బలోపేతం చేసే దిశగా ప్రభుత్వం పనిచేస్తోందన్నారు.

నెలాఖరులోగా వెలిగాండ, పోలవరం కెనాల్ ప్రారంభం

అమరావతి, ఆగస్ట్ 14 ఆగస్టు నెలాఖరులోగా వెలిగాండ, పోలవరం లెప్ట్ మెయిన్ కెనాల్ ను ప్రారంభించి నీరందిస్తామని ఆంధ్రప్రదేశ్ జలవనరుల శాఖ మంత్రి నిమ్మల రామానాయుడు తెలిపారు. ఈ నెల 17 నుంచి 24వ తేదీ వరకు వెలిగాండ నిర్వాసితులకు పెండింగ్ పరిహారం రూ.600 కోట్లు చెల్లిస్తామని వెల్లడించారు. గొడ్డలి పార్టీ బదేళ్లపాటు విధ్వంసం చేసిన ఇరిగేషన్ రంగానికి ప్రస్తుతం పునర్నిర్మాణం పోస్తూ ముందుకెళ్తున్నామని మంత్రి పేర్కొన్నారు. పోలవరం ప్రాజెక్టులో 77 శాతం పనులు పూర్తయ్యాయని, ఆ ప్రాజెక్టును పర్యాటక కేంద్రంగానూ తీర్చిదిద్దుతామని మంత్రి నిమ్మల చెప్పారు. పోలవరం నుంచి భద్రాచలం వరకు రివర్

బేసిడ్ పర్యాటకాన్ని అభివృద్ధి చేయాలన్నది సీఎం చంద్రబాబు ఆలోచన అని తెలిపారు. పోలవరం లెప్ట్ మెయిన్ కెనాల్ నీటిని ఈ నెలాఖరులోగా అనకాపల్లికి తీసుకెళ్తామని ఆయన పేర్కొన్నారు. ఈ కెనాల్ డ్యూకా ఉత్తరాంధ్రకు పుష్కలంగా నీరందుతుందని మంత్రి భరోసా ఇచ్చారు. డేటా సెంటర్లు, ఇతర పారిశ్రామిక అవసరాలకు మూడు టీఎంసీల నీటిని లెప్ట్ మెయిన్ కెనాల్ డ్యూకా అందిస్తే సరిపోతుందని తెలిపారు. రానున్న రోజుల్లోనూ ప్రాధాన్యంగా భావిస్తున్న 36 ప్రాజెక్టులను షెడ్యూల్డ్ ప్రకారం పూర్తి చేస్తామని మంత్రి నిమ్మల రామానాయుడు చెప్పారు. ఎల్సినో ప్రభావం దృష్ట్యా తాగునీటికి మాత్రమే తొలి ప్రాధాన్యం ఇస్తున్నామని ఆయన పేర్కొన్నారు.

చేతిలో జాతీయ జెండా.. గుండెలో బలమైన ఎజెండా

(మొదటి పేజీ (తరువాతి))

రాయపూడిలోని పదేడ్ గ్రౌండ్ లో స్వర్ణాంధ్ర-2047 థీమ్ తో వేడుకలు నిర్వహించారు. రాజధానిలో జరుగుతోన్న 80వ స్వాతంత్ర్య దినోత్సవాన్ని పురస్కరించుకుని ముఖ్యమంత్రి చంద్రబాబు నాయుడు హాజరై.. జాతీయ జెండాను ఆవిష్కరించారు. సీడ్ యాక్సెస్ రోడ్డు మీదుగా స్వాతంత్ర్య దినోత్సవ వేడుక జరిగే వేదిక వద్దకు సీఎం కాన్వాయ్ తో బుల్లెట్ ఎస్కార్డ్ చేరుకుంది. ఈ సందర్భంగా సీఎంకు డీజీపీ హరీష్ కుమార్ గుప్తా, ఇతర ఉన్నతాధికారులు స్వాగతం పలికారు. ఆపై జాతీయ పతాకాన్ని ఎగురవేసి వందనం సమర్పించారు. పోలీసు దళాల గౌరవ వందనాన్ని ముఖ్యమంత్రి స్వీకరించారు. ఏపీఎస్సీ సహా వివిధ పోలీసు దళాల సన్నద్ధతను చంద్రబాబు సమీక్షించారు. అనంతరం పోలీసు బలగాలు, ఎస్సీసీ క్యాడెట్లు, సీఆర్పిఎఫ్, కర్ణాటక పోలీసు దళం.. మార్చ్ ప్యాస్ నిర్వహించాయి. డీజీపీ హరీష్ కుమార్ గుప్తా ఇతర ఉన్నతాధికారులు సీఎంకు స్వాగతం పలికారు. జాతీయ పతాకాన్ని ఎగురవేసి వందనం సమర్పించారు. ఈ సందర్భంగా చంద్రబాబు మాట్లాడుతూ.. తెలుగు నేల కూడా స్వాతంత్ర్య సమరంలో తనదైన ముద్ర వేసిందన్నారు. 80వ



స్వాతంత్ర్య దినోత్సవ వేళ ఏపీ ప్రజలతో పాటు ప్రపంచవ్యాప్తంగా ఉన్న తెలుగువారందరికీ ముఖ్యమంత్రి చంద్రబాబు హృదయపూర్వక శుభాకాంక్షలు తెలిపారు. ఎందరో మహనీయుల త్యాగాలు, పోరాటాల ఫలితమే మన స్వాతంత్ర్యమని అన్నారు. వారి త్యాగాలకు నిజమైన నివాళి అంటే దేశ భవిష్యత్తును మరింత గొప్పగా నిర్మించడమేనన్నారు. దేశం మనకు హక్కులు, గుర్తింపు, గౌరవం తీసుకొచ్చింది. నా దేశం, నా బాధ్యత అని ముందుకుసాగాలి. దేశం నాకు ఏం

చేసిందని కాదు... దేశానికి నేను ఏం చేయగలనని అందరూ ఆలోచించాలని కోరారు. 2047 నాటికి వికసిత్ భారత్... స్వర్ణాంధ్ర సాకారం చేయాలన్న సమున్నత లక్ష్యంలో ప్రతిఒక్కరూ భాగస్వాములు కావాలని పిలుపునిచ్చారు. 100 ఏళ్ల స్వాతంత్ర్య వేడుకల నాటికి దేశం, రాష్ట్రం స్వాతంత్ర్యం నుంచి సమృద్ధి వైపు... వికాసం నుంచి వైభవం వైపు ముందుకుసాగాలన్నారు. ఈ సంకల్పాన్ని నెరవేర్చుకునేందుకు ఐక్యంగా కలిసి అడుగులు వేద్దామని చంద్రబాబు పిలుపునిచ్చారు.

రాష్ట్రవ్యాప్తంగా క్రాఫ్ షాపు వుడ్ బ్యాంకులు ప్రారంభం

అయిన కలవ కొరత సమస్య నుంచి విముక్తి కలిగించనున్నాయి. రాజమహేంద్రవరం సెంట్రల్ క్రాఫ్ షాపు వుడ్ బ్యాంకులో ప్రస్తుతం 30 క్యూబిక్ మీటర్ల కలవను కళాకారుల కోసం అందుబాటులో ఉంచారు. వచ్చే బదేళ్లకు సరిపడా కలవను త్వరలో అందుబాటులో ఉంచుతామని అటవీ శాఖ అధికారులు తెలియజేశారు. ఏటికొప్పాక, కొండపల్లి బొమ్మలు, మాధవమాల, శెట్టిగుంట కళాకృతులు, బొబ్బిలి వీణల కళాకారుల కోసం ఆయా ప్రాంతాల్లో వుడ్ బ్యాంకులు ఏర్పాటు చేశారు. ఈ సందర్భంగా సతీమణి అన్నా కొణిదెలతో కలిసి వుడ్ బ్యాంకులో సిద్ధంగా ఉంచిన కలవ, క్లస్టర్లవారీగా కళాకారులు తయారు చేసిన కళాకృతులను తిలకించారు. పవన్ చౌరవతో ప్రతి బొమ్మపైనా ఏర్పాటు చేసిన క్యూఆర్ కోడ్ ను స్కాన్ చేసి, కళాకారుడి వివరాలు, తయారీ విధానాన్ని క్షుణ్ణంగా పరిశీలించారు. ప్రతి స్టాల్ వద్ద కళాకారులతో ముచ్చటించి, బొమ్మల తయారీ విధానాన్ని, కళాకారుల సమస్యలను కూడా అడిగి తెలుసుకున్నారు. వుడ్ బ్యాంకులో నిల్వ ఉంచిన కలవ దుంగలపై ఏర్పాటు చేసిన క్యూఆర్ కోడ్ ను స్కాన్ చేసి, ఆ దుంగను ఎక్కడి



నుంచి సేకరించారు, ఆ చెట్టు వయస్సు, శాస్త్రీయ నామం తదితర వివరాలను అటవీ అధికారులను అడిగి తెలుసుకున్నారు. సతీమణి అన్నా కొణిదెలతో కలిసి కళా ప్రదర్శన తిలకించిన ఉప ముఖ్యమంత్రివర్యులు పలు కళాకృతులు కొనుగోలు చేశారు. ఈ కార్యక్రమంలో శాసన మండలి సభ్యులు సోము వీరాజు, శాసన సభ్యులు గోరంట్ల బుచ్చయ్య చౌదరి, బత్తుల బలరామకృష్ణ, ఆదిరెడ్డి శ్రీనివాస్, హస్తకళ అభివృద్ధి సంస్థ చైర్మన్ డాక్టర్ పసుపులేటి హరిప్రసాద్, నీటిపారుదల సంస్థ చైర్మన్ వేగుళ్ల లీలాకృష్ణ, అటవీ, పర్యావరణ శాఖల ముఖ్య కార్యదర్శి కాంతిలాల్ దండే, పీసీసీఎఫ్ పి.వి. చలపతిరావు, చీఫ్ కన్సర్వేటర్ ఆఫ్ ఫారెస్ట్ జ్యోతి, కన్సర్వేటర్ ఎన్. నాగేశ్వరరావు, ఇతర అటవీ శాఖ ఉన్నతాధికారులు పాల్గొన్నారు.

ఇమామ్ మౌజిన్

గౌరవ వేతనాలకు

నిధుల విడుదల

అమరావతి, రాష్ట్రంలోని ఇమామ్లు, మౌజిన్ గౌరవ వేతనాల చెల్లింపునకు కూటమి ప్రభుత్వం రూ.22.50 కోట్లను మంజూరు చేసింది. 2026-27 ఆర్థిక సంవత్సరంలో ఏప్రిల్ నుంచి జూన్ వరకు మూడు నెలల కాలానికి గౌరవ వేతనాలు చెల్లించేందుకు ఈ నిధులను మంజూరు చేస్తూ ప్రభుత్వం ఉత్తర్వులు జారీ చేసింది. ఈ నిర్ణయంపై ఏపీ వక్స్ బోర్డు చైర్మన్ అబ్దుల్ అజీజ్ హర్రం వ్యక్తం చేశారు. సీఎం నారా చంద్రబాబు నాయుడు నాయకత్వంలో కూటమి ప్రభుత్వం మైనారిటీల సంక్షేమానికి ప్రాధాన్యత ఇస్తోందని, వారి సంక్షేమం పట్ల ప్రభుత్వ చిత్తశుద్ధికి ఈ నిధుల మంజూరు నిదర్శనమని అన్నారు. ఇచ్చిన హామీలను అమలు చేస్తూ ఇమామ్లు, మౌజిన్లకు క్రమం తప్పకుండా గౌరవ వేతనాలు అందేలా ప్రభుత్వం తీసుకుంటున్న చర్యలు అభినందనీయమని పేర్కొన్నారు. మంత్రులు నారా లోకేశ్, ఎస్.ఎం.డి. ఫరూక్ సహకారంతో మైనారిటీల సంక్షేమ పథకాలు సమర్థవంతంగా అమలవుతున్నాయని అబ్దుల్ అజీజ్ తెలిపారు. రాష్ట్రంలోని ఇమామ్లకు నెలకు రూ.10 వేలు, మౌజిన్లకు రూ.5 వేల చొప్పున గౌరవ వేతనం అందుతుందని, మూడు నెలలకు ఒక్కో ఇమామ్ కు రూ.30 వేలు, ఒక్కో మౌజిన్ కు రూ.15 వేలు చొప్పున అందనున్నాయని పేర్కొన్నారు. మంజూరైన రూ.22.50 కోట్లను ఏపీ రాష్ట్ర వక్స్ బోర్డు సీఈవోకు విడుదల చేయాలని మైనారిటీ సంక్షేమ శాఖ కమిషనర్ ను ప్రభుత్వం ఆదేశించిందని అబ్దుల్ అజీజ్ తెలిపారు.

విద్యుత్ దీపాల అలంకరణతో

నగరంకు మరింత శోభ

అమరావతి, ఆగస్టు 14: భారతదేశ 80వ స్వాతంత్ర్య దినోత్సవ వేడుకలను పురస్కరించుకుని ఆంధ్రప్రదేశ్ రాష్ట్ర అసెంబ్లీ, నవీవాలయ భవనాలను విద్యుత్ దీపాలతో సర్వాంగ సుందరంగా అలంకరించారు. మువ్వన్నెల జాతీయ పతాకాన్ని ప్రతిబింబించేలా నవీవాలయంలోని ఐదు భవనాలను ప్రత్యేక విద్యుత్ దీపాలతో తీర్చిదిద్దారు. అసెంబ్లీ భవనాన్ని సైతం వివిధ రకాల విద్యుత్ దీపాలతో సుందరంగా అలంకరించడంతో భవన సముదాయం విద్యుత్ కాంతులతో మిరుమిట్లు గొలుపుతోంది. అసెంబ్లీ, నవీవాలయ ప్రాంగణాల్లోని రహదారులకు ఇరువైపులా, సెంట్రల్ పార్కులో వివిధ రంగులతో కూడిన ప్రత్యేక విద్యుత్ దీపాలను ఏర్పాటు చేశారు. దీంతో మొత్తం ప్రాంగణం విద్యుత్ వెలుగులతో శోభాయమానంగా మారి పండుగ వాతావరణాన్ని తలపిస్తోంది.

సైబరాబాద్ పోలీస్ కమిషనరేట్‌లో 80వ స్వాతంత్ర్య దినోత్సవ వేడుకలు..

(ఐ ఎన్ బి టైమ్స్) ఆగస్టు 15 శేరిలింగంపల్లి:

రంగారెడ్డి జిల్లా శేరిలింగంపల్లి నియోజకవర్గం లోని సైబరాబాద్ పోలీస్ కమిషనరేట్‌లో 80వ స్వాతంత్ర్య దినోత్సవ వేడుకలు శనివారం ఘనంగా నిర్వహించారు. ఈ కార్యక్రమానికి ముఖ్య అతిథిగా సైబరాబాద్ పోలీస్ కమిషనర్ ఎం. రమేష్ హాజరయ్యారు. ఈ సందర్భంగా జాతీయ సీపీ రమేష్ పతాకాన్ని ఆవిష్కరించి, పోలీస్ సిబ్బంది నుంచి గౌరవ వందనం స్వీకరించారు. అనంతరం తెలంగాణ రాష్ట్ర గీతం “జయ జయ హే తెలంగాణ” ఆలపించారు.

ఈ సందర్భంగా సైబరాబాద్ సీపీ డా. ఎం. రమేష్ మాట్లాడుతూ స్వాతంత్ర్యశ్రీ సాధించి 80 సంవత్సరాలు పూర్తి చేసుకోవడం ప్రతి భారతీయుడికి గర్వకారణమని సీపీ అన్నారు. అనేక దేశాలు స్వాతంత్ర్యం పొందినప్పటికీ రాజ్యాంగ వ్యవస్థ, ప్రజాస్వామ్య విలువలు, చట్టాల అమలులో సమస్యల కారణంగా స్థిరత్వాన్ని సాధించలేకపోయాయని, భారతదేశం మాత్రం బలమైన ప్రజాస్వామ్య, రాజ్యాంగ వ్యవస్థతో 80 ఏళ్లుగా స్థిరంగా ముందుకు సాగుతోందని తెలిపారు. దేశం సాధించిన ప్రగతికి ప్రతి భారతీయుడు గర్వపడాలని అన్నారు. ప్రపంచవ్యాప్తంగా వస్తున్న ఆర్థిక, భౌగోళిక, వాణిజ్య, సాంకేతిక మార్పులు, అంతర్జాతీయ సవాళ్లను భారత్ సమర్థంగా ఎదుర్కొంటూ స్వయం సమృద్ధి దిశగా వేగంగా అభివృద్ధి చెందుతోందని సీపీ తెలిపారు. హైదరాబాద్, తెలంగాణ శాస్త్ర, సాంకేతిక, ఫార్మా రంగాల్లో ప్రపంచ స్థాయిలో గుర్తింపు పొందుతున్నారు. 2047 నాటికి భారతదేశం అభివృద్ధి చెందిన దేశంగా ప్రపంచంలో ఉన్నత స్థానంలో నిలవాలన్నది మన లక్ష్యమని, ఈ లక్ష్యాన్ని సాధించేందుకు దేశ ఆర్థిక వ్యవస్థ,



పరిశ్రమలు, సాంకేతిక రంగం, ఉపాధి అవకాశాలు మరింత అభివృద్ధి చెందాల్సిన అవసరం ఉందని అన్నారు. ప్రజలకు, పరిశ్రమలకు సురక్షితమైన వాతావరణం కల్పించడం ద్వారా అభివృద్ధికి పోలీస్ శాఖ తన వంతు సహకారం అందిస్తుందని, ప్రతి ఒక్కరి భాగస్వామ్యంతోనే 2047 నాటికి అభివృద్ధి చెందిన భారతదేశం కల సాకారం అవుతుందని సీపీ అన్నారు. హైదరాబాద్‌లో పరిశ్రమలు, ఐటీ సంస్థలు, ఇతర పెట్టుబడులు పెరగాలంటే శాంతిభద్రతలు కీలకమని, ఈ విషయంలో పోలీసుల పాత్ర ఎంతో ముఖ్యమైనదని సీపీ అన్నారు. ప్రజా కేంద్రిత పోలీసింగ్‌కు ప్రాధాన్యత ఇస్తూ ప్రజలకు, పరిశ్రమలకు సురక్షితమైన వాతావరణాన్ని కల్పించేందుకు సైబరాబాద్ పోలీసులు నిరంతరం పనిచేస్తున్నారని తెలిపారు. శాంతిభద్రతలను సమర్థంగా నిర్వహించడం ద్వారా హైదరాబాద్ అభివృద్ధికి, మరిన్ని పెట్టుబడులు రావడానికి పోలీసులు తమ వంతు సహకారం అందిస్తున్నారని చెప్పారు. విధి నిర్వహణలో అత్యుత్తమ సేవలు అందించిన నలుగురు పోలీసు



సిబ్బందికి ఉత్తమ సేవా పతకాలు, మరో 15 మంది పోలీసు సిబ్బందికి సేవా పతకాలను సీపీ అందజేశారు. పతకాలు అందుకున్న వారిని అభినందించి, ఇదే అంకితభావంతో ప్రజలకు సేవలు అందించాలని సూచించారు. అనంతరం పోలీస్ సిబ్బంది కుటుంబాలకు చెందిన చిన్నారులకు బహుమతులు అందజేసి, వారితో కలిసి సీపీ డా. ఎం. రమేష్ ఫోటోలు దిగారు. చిన్నారులతో ముచ్చటించి వారికి స్వాతంత్ర్య దినోత్సవ శుభాకాంక్షలు తెలిపారు.

ఈ కార్యక్రమం లో సైబరాబాద్ సీపీ డా. ఎం. రమేష్, సైబరాబాద్ జాయింట్ సీపీ(ట్రాఫిక్) నన్ ప్రిత్ సింగ్, అడ్మిన్ డీసీపీ టి. అన్నపూర్ణ, కూకట్‌పల్లి డీసీపీ రితిరాజ్, కుత్బుల్లాపూర్ డీసీపీ ఎన్. కోటి రెడ్డి, శేరిలింగంపల్లి డీసీపీ సి. హెచ్. శ్రీనివాస్, డీసీపీ స్పెషల్ ట్రాన్స్ వై.వి.ఎస్. సుధీంద్ర, ఎస్ఓటీ డీసీపీ శోభన్ కుమార్, సైబరాబాద్ సీఎఆర్ హెడ్ క్వార్టర్స్ డీసీపీ సంజీవ్ ఎడీసీపీలు, ఎస్సీపీలు, పోలీస్ ఉన్నతాధికారులు, సిబ్బంది, వారి కుటుంబ సభ్యులు పాల్గొన్నారు.

ఎస్.ఓ.టి. ఆర్.సి.పురం సబ్ యూనిట్ నూతన కార్యాలయ భవనం ప్రారంభం

డా. ఎం. రమేష్ చేతుల మీదుగా ప్రారంభం..



ఐ ఎన్ బి టైమ్స్ ఆగస్టు 15. శేరిలింగంపల్లి:

నూతనంగా ఏర్పాటైన ఎస్.ఓ.టి. ఆర్.సి.పురం సబ్ యూనిట్ నూతన కార్యాలయ భవనాన్ని శనివారం సైబరాబాద్ పోలీస్ కమిషనర్ డా. ఎం. రమేష్, ఐపీఎస్ ప్రారంభించారు. ఈ సందర్భంగా సీపీ.కార్యాలయాన్ని పరిశీలించి, సిబ్బందికి అందుబాటులో ఉన్న వసతులు, కార్యాలయ నిర్వహణకు సంబంధించిన ఏర్పాట్లను సమీక్షించారు. నేర నియంత్రణ, అక్రమ కార్యకలాపాలపై నిఘా, కీలక కేసుల దర్యాప్తులో ఎస్.ఓ.టి. విభాగం మరింత సమర్థవంతంగా పనిచేయాలని సూచించారు. సైబరాబాద్ పోలీస్ కమిషనరేట్ పరిధిలో నేరాల నియంత్రణ, ప్రజల భద్రతను మరింత పటిష్టం చేయడంలో భాగంగా ఎస్.ఓ.టి. విభాగాన్ని మరింత బలోపేతం చేస్తున్నట్లు సీపీ తెలిపారు. ఈ కార్యక్రమంలో ఎస్.ఓ.టి. డీసీపీ పి. శోభన్ కుమార్, అడిషనల్ డీసీపీ టి. గోవర్ధన్, శేరిలింగంపల్లి డీసీపీ సి. హెచ్. శ్రీనివాస్, సైబరాబాద్ పరిధిలోని వివిధ జోన్లకు చెందిన ఎస్.ఓ.టి., సీసీఎస్ ఇన్స్పెక్టర్లు ఎస్.ఓ.టి. సిబ్బంది పాల్గొన్నారు.

అభాగ్యుల ఆరాగ్వాహికి అండగా సీఎంఆర్ఎఫ్..!

- పేద, మధ్య తరగతి కుటుంబాలకు ఆర్థిక భరోసా
- రూ.38 లక్షల విలువైన చెక్కుల పంపిణీ

ఐ ఎన్ బి టైమ్స్ మాచర్ల ప్రతినిధి

ఆగస్టు 15 : అనారో గృంతో బాధపడుతూ వైద్యపరం గా అత్యవసర పరిస్థితులు ఎదుర్కొంటున్న పేద, మధ్య తరగతి కుటుంబాలకు ముఖ్యమంత్రి సహాయ నిధి (సీఎంఆర్ఎఫ్) ఆర్థిక భరోసాగా నిలుస్తోందని మాచర్ల



ఎమ్మెల్యే జూలకంటి బ్రహ్మానందరెడ్డి అన్నారు. వైద్య ఖర్చులను భరించలేని కుటుంబాలకు సీఎంఆర్ఎఫ్ ద్వారా ప్రభుత్వం అండగా నిలుస్తోందని ఆయన పేర్కొన్నారు. మాచర్ల పట్టణంలోని స్థానిక తహశీల్దార్ కార్యాలయంలో శనివారం నిర్వహించిన కార్యక్రమంలో నియోజకవర్గ పరిధిలోని సుమారు 60 మంది లబ్ధిదారులకు రూ.38 లక్షల విలువైన సీఎంఆర్ఎఫ్ నగదు చెక్కులను ఎమ్మెల్యే జూలకంటి బ్రహ్మానందరెడ్డి తన చేతుల మీదుగా అందజేశారు. ఈ సందర్భంగా లబ్ధిదారులతో మాట్లాడి వారి సమస్యలను అడిగి తెలుసుకున్నారు. అనారోగ్యంతో ఇబ్బందులు పడుతున్న పేదలకు సీఎంఆర్ఎఫ్ ఎంతో ఉపయోగకరంగా ఉంటుందని, అర్హులైన ప్రతి ఒక్కరూ ఈ అవకాశాన్ని సద్వినియోగం చేసుకోవాలని ఎమ్మెల్యే సూచించారు. ప్రభుత్వం ప్రజల ఆరోగ్య భద్రతకు అధిక ప్రాధాన్యత ఇస్తోందన్నారు. ఈ కార్యక్రమంలో సంబంధిత అధికారులు, కూటమి పార్టీల నాయకులు, కార్యకర్తలు, లబ్ధిదారులు పాల్గొన్నారు.

స్వరాజ్యాన్ని సాదించిన మహానుభావుల స్ఫూర్తితో ముందుకు సాగాలి దైవజనులు జానుబాబు

ఐ ఎన్ బి టైమ్స్ కంచికవర్ర ఆగస్టు 15: పెండ్యాల గ్రామంలో యేసు క్రీస్తు ప్రార్థన మందిరం ప్రాంగణమునందు 80 వ స్వాతంత్ర్య దినోత్సవ వేడుకలు ఘనంగా జరిగాయి. దైవజనులు గోసంగి జానుబాబు జెండాని ఆవిష్కరించి, సందేశం ఇచ్చి మిఠాయిలు పంచిపెట్టారు. జానుబాబు మాట్లాడుతూ దేశం కోసం పోరాడిన యోధులు - దేశాన్ని పరిపాలించిన గొప్ప నాయకులను ఎందరో వున్నారు. భారతదేశంలో భిన్నత్వంలో ఏకత్వం లాగా ప్రజలంతా ఉమ్మడిగా కలిసిమెలిసి ఉండాలి విభేదాలు లేకుండా కలిసి ఉమ్మడిగా ముందుకు సాగితేనే అందరికీ మంచి జరుగుతుంది అన్నారు. దేశ ప్రగతి కోసం పోరాడిన మహాత్మా గాంధీ - అంబేద్కర్ లాంటి మహానుభావుల స్ఫూర్తితో ముందుకు సాగాలన్నారు. అనంతరంతల్లి లేక తండ్రి లేని పేద విద్యార్థిని విద్యార్థులకు చెక్కు రూపంలో కొంత ఆర్థిక సహాయము విద్యార్థిని విద్యార్థులు ఐదుగురికి అందజేయడం జరిగింది . అనంతరం ప్రార్థన సమావేశం నిర్వహించి, దేశ క్షేమం కొరకు ప్రార్థించారు. అనంతరం 300 మందికి అన్నదాన కార్యక్రమం (పేమ విందు) ఏర్పాటు చేశారు. ఈ కార్యక్రమంలో దైవ సేవకులు నాయకులు విశ్వాసులు పాల్గొన్నారు



ఉత్తమ లెక్చరర్ గా సదానందం



ఐ ఎన్ బి టైమ్స్ నర్సంపేట ఆగస్టు 15:

ఖానాపూర్ ప్రభుత్వ జూనియర్ కళాశాల లెక్చరర్ బండారి సదానందం ఉత్తమ లెక్చరర్ గా గా ఎంపికయ్యారు. ఖిలా వరంగల్ ఖుష్ మహల్ వేదికగా నిర్వహించిన స్వాతంత్ర్య వేడుకల్లో మంత్రి కొండా సురేఖ ఆయనకు అవార్డు ప్రధానం చేశారు. ఉత్తమ విద్యార్థులను తయారు చేయడానికి అహర్నిశలు శ్రమిస్తూ, విద్యార్థులకు అందుబాటులో ఉంటానని వారి విజయమే మా ధ్యేయంగా పనిచేస్తానని భావితలాలకు మంచి నైపుణ్యం కలిగిన విద్యార్థులను అందించుటలో కృషి చేస్తానని సదానందం తెలిపారు. ఈ సందర్భంగా సదానందం ను సహచర అధ్యాపకులు మిత్రులు, శ్రేయోభిలాషులు,

స్వాతంత్ర్య సమరయోధుల త్యాగాలు చిరస్మరణీయం

- సాసైటీ చైర్మన్ గాడిపల్లి త్రిను,



ఐ ఎన్ బి టైమ్స్ నందిమా ఆగస్టు 15 :

80వ స్వాతంత్ర్య దినోత్సవాన్ని పురస్కరించుకుని కార్యదర్శి లక్ష్మయ్య, దేశ ప్రజలందరికీ, హృదయపూర్వక శుభాకాంక్షలు తెలియజేశారు. అనంతరం లక్ష్మయ్య జాతీయ జెండా ఆవిష్కరించారు. సాసైటీ చైర్మన్ గాడిపల్లి త్రిను మాట్లాడుతూ స్వాతంత్ర్య సమరయోధుల త్యాగాలను స్మరించుకుంటూ, దేశ ఐక్యత, సమగ్రత, అభివృద్ధి కోసం ప్రతి ఒక్కరూ బాధ్యతతో ముందుకు సాగాలని ఆకాంక్షించారు.

దేశ ప్రగతిలో యువత కీలక పాత్ర పోషించాలని, ప్రజాస్వామ్య విలువలను కాపాడుతూ దేశాభివృద్ధికి ప్రతి ఒక్కరూ తమ వంతు సహకారం అందించాలని పిలుపునిచ్చారు. దేశానికి స్వాతంత్ర్యం సాధించేందుకు స్వాతంత్ర్య సమరయోధులు ఎన్నో కష్టాలు, బాధలు ఎదుర్కొని, తమ కుటుంబాలను సైతం పక్కన పెట్టి దేశం కోసం పోరాడారు. జైలు శిక్షలు, అణచివేతలు, ఎన్నో ఇబ్బందులను ధైర్యంగా ఎదుర్కొని స్వేచ్ఛా భారతం కోసం తమ జీవితాలను అంకితం చేశారు. వారి త్యాగాలు, ధైర్యసాహసాలు, దేశభక్తి ఫలితంగానే నేడు మనం స్వేచ్ఛా వాతావరణంలో జీవిస్తున్నాం. వారి త్యాగాలను కేవలం స్వాతంత్ర్య దినోత్సవం రోజున మాత్రమే కాకుండా, ప్రతి రోజూ స్మరించుకోవాలి అన్నారు. వారు చూపిన దేశభక్తి, ఐక్యత, సేవా స్ఫూర్తిని నేటి తరం ఆదర్శంగా తీసుకుని దేశ అభివృద్ధికి కృషి చేయాలి అన్నారు. ఈ కార్యక్రమంలో మాజీ ప్రెసిడెంట్ సూర్యనారాయణ, మహిళా పోలీస్ జ్యోత్స్న, వెల్లేర్ గోపి, జూని అశోక్, వెటర్నరీ సుమతి గ్రామస్థులు, నాయకులు పాల్గొన్నారు.

త్యాగధనుల త్యాగాలపై నవ భారత పునాదులు..!

- మాచర్ల నియోజకవర్గంలో ఘనంగా పంధాగస్టు వేడుకలు..
- మువ్వన్నెల జెండాని ఆవిష్కరించిన ఎమ్మెల్యే జూలకంటి



ఐ ఎన్ బి టైమ్స్ మాచర్ల ప్రతినిధి ఆగస్టు 15 :

త్యాగధనుల త్యాగాలపై నవ భారతం పునాదులు వేసుకుని పురోగమిస్తోందని శాసన సభ్యులు జూలకంటి బ్రహ్మానందరెడ్డి శ్లాఘించారు. నియోజకవర్గం వ్యాప్తంగా 80వ స్వాతంత్ర్య దినోత్సవ వేడుకలు శనివారం ఎంతో ఘనంగా జరిగాయి. ముందుగా మాచర్ల మండలం విజయపురిసాఫ్ట్ లోని పైటెక్ ఎవియేషన్ అకాడమి నందు, తరువాత మాచర్ల పట్టణంలోని డాక్టర్ బీఆర్ అంబేద్కర్ కూడలి, తహశీల్దార్ కార్యాలయంలో జరిగిన స్వాతంత్ర్య దినోత్సవ వేడుకల్లో ఆమన ముఖ్య అతిథిగా హాజరై., మువ్వన్నెల జెండాను ఆవిష్కరించారు. వందేమాతరం., భారత్ మాతాకి జై అంటూ చేసిన నినాదాలతో దేశ భక్తి ఫరిడవిల్లింది. విద్యార్థులు ప్రదర్శించిన సంస్కృతిక నృత్యాలు, దేశభక్తుల వేషధారణలు ఆకట్టుకున్నాయి. ఈ సందర్భంగా ఆయన మాట్లాడుతూ.. కూటమి ప్రభుత్వంలో భారతదేశం ప్రపంచ స్థాయిలో అన్నీరంగాల్లో పోటీ పడుతోందని చెప్పారు. ఏపీని అగ్రవందంలో నిలిపేందుకు ప్రధాని నరేంద్రమోడి, ముఖ్యమంత్రి చంద్రబాబు, ఉప ముఖ్యమంత్రి పవన్ కల్యాణ్ లు చేస్తున్న కృషి ప్రసంశనీయమన్నారు. ఈ కార్యక్రమంలో తహశీల్దార్ కిరణ్ కుమార్, మున్సిపల్ కమిషనర్ వేణు, అకాడమి కెప్టెన్ మమత, స్థానిక ప్రజలు, అధికారులు, కూటమి పార్టీల శ్రేణులు పాల్గొన్నారు.

లయన్స్ క్లబ్ ఆఫ్ మాచర్ల చెన్నకేశవ ఆధ్వర్యంలో ఘనంగా 80వ స్వాతంత్ర దినోత్సవ వేడుకలు

జాతీయ పతాక ఆవిష్కరణ - జనగణమన గీతాలాపన

ఐ ఎన్ బి టైమ్స్ మాచర్ల ప్రతినిధి ఆగస్టు 15: దేశ 80వ స్వాతంత్ర దినోత్సవ వేడుకలను పల్నాడు జిల్లా మాచర్ల పట్టణంలోని లయన్స్ క్లబ్ ఆఫ్ మాచర్ల చెన్నకేశవ ఆధ్వర్యంలో ఘనంగా నిర్వహించారు. స్వాతంత్ర స్ఫూర్తిని చాటుతూ క్లబ్ సభ్యులు, వైద్యులు, స్థానికులు పెద్ద సంఖ్యలో పాల్గొని జాతీయ పండుగను జరుపుకున్నారు. కార్యక్రమం ఉదయం జాతీయ పతాక ఆవిష్కరణతో ప్రారంభమైంది. క్లబ్ అధ్యక్షులు లయన్ డా. రాజశేఖర్ రెడ్డి జాతీయ పతాకాన్ని ఆవిష్కరించారు. జెండా ఎగురుతుండగా అక్కడ చేరిన అందరూ “భారత్ మాతా కి జై”, “జై హింద్” నినాదాలతో దేశభక్తిని చాటారు. అనంతరం శ్రీకృష్ణ జనరల్ హాస్పిటల్ సిబ్బంది “జనగణమన” జాతీయ గీతాన్ని ఆలపించారు. అందరూ లేచి నిలబడి గౌరవంగా జాతీయ గీతాన్ని పాడారు. దీంతో వాతావరణం దేశభక్తికి నిండిపోయింది. స్వాతంత్ర స్ఫూర్తిని గుర్తు చేసుకున్న వక్తలు ఈ సందర్భంగా ఏర్పాటు చేసిన సభలో పలువురు వక్తలు మాట్లాడుతూ స్వాతంత్ర సాధన కోసం మన పూర్వీకులు చేసిన త్యాగాలను గుర్తు చేసుకున్నారు. బ్రిటిష్ వారి పాలనలో ప్రజలు పడిన కష్టాలు, అమానుష సంఘటనలు,

వేలాది మంది అమరవీరుల త్యాగాలను వివరించారు. “ఈ రోజు మనం స్వేచ్ఛా వాయువులు పీలుస్తున్నామంటే అది మహాత్మా గాంధీ, భగత్ సింగ్, సుభాష్ చంద్రబోస్ వంటి ఎందరో మహానుభావుల త్యాగఫలమే” అని వారు అన్నారు. నేటి తరం యువత దేశ అభివృద్ధి, ప్రగతి కోసం పాటుపడాలని, నిజమైన భారతీయులుగా పేరు తెచ్చుకోవాలని పిలుపునిచ్చారు. లయన్స్ క్లబ్ సేవా కార్యక్రమాల ద్వారా సమాజానికి మరింత సేవ చేయడమే తమ లక్ష్యమని క్లబ్ అధ్యక్షులు డా. రాజశేఖర్ రెడ్డి తెలిపారు. వైద్య సేవలతో పాటు విద్య, పర్యావరణ రంగాల్లో కూడా క్లబ్ ముందుంటుందని అన్నారు. పాల్గొన్న ప్రముఖులు ఈ కార్యక్రమంలో లయన్స్ క్లబ్ సభ్యులు మేడం వెంకట పుల్లారావు, పంతురి అనిల్, హసీఫ్, డా. రామచంద్ర రెడ్డి, డా. విష్ణు, డా. వెంకటేశ్, డా. హరీష్, నాగేశ్వరావు, కుర్తి పావనేశ్వర రెడ్డి, మొహిద్దీన్, సాంబశివరావు, బచ్చు సుబ్బారావు, అంజిరెడ్డి, పాశం శ్రీనివాస్ రెడ్డి తో పాటు శ్రీకృష్ణ జనరల్ హాస్పిటల్ సిబ్బంది పెద్ద సంఖ్యలో పాల్గొన్నారు. వైద్యులు, సిబ్బంది అందరూ జాతీయ



జెండా రంగుల దుస్తులు ధరించి కార్యక్రమానికి ప్రత్యేక శోభ తెచ్చారు. కార్యక్రమం అంతా క్రమశిక్షణతో, ఉత్సాహంగా సాగింది. సేవయే లక్ష్యంగా లయన్స్ క్లబ్ ఆఫ్ మాచర్ల చెన్నకేశవ గత కొన్ని సంవత్సరాలుగా వైద్య శిబిరాలు, రక్తదాన శిబిరాలు, విద్యార్థులకు సహాయం వంటి అనేక సేవా కార్యక్రమాలను నిర్వహిస్తోంది. స్వాతంత్ర దినోత్సవం రోజున కూడా పేదలకు అన్నదాన కార్యక్రమాన్ని నిర్వహించి మానవత్వాన్ని చాటుకున్నారు. జాతీయ సమైక్యత, సౌభ్రాతృత్వాన్ని పెంపొందించే ఈ వేడుకలు ప్రతి ఒక్కరిలో దేశభక్తిని రెట్టింపు చేశాయి. చివరగా మిఠాయిల పంపిణీతో కార్యక్రమం ముగిసింది

అమెరికన్ ఇంగ్లీష్ మీడియం ఇంటర్నేషనల్ స్కూల్లో ఘనంగా జాతీయ జెండా వేడుకలు

భారతీయుడుగా పుట్టిన ప్రతి ఒక్కరు దేశ ప్రగతికై దేశ అభివృద్ధికై నిరంతరం శ్రమించాలి.

ఐ ఎన్ బి టైమ్స్ మాచర్ల ప్రతినిధి ఆగస్టు 15 : పల్నాడు జిల్లా మాచర్ల పట్టణంలో ని ఎంతో వైభవంగా నిర్వహిస్తున్న విద్యాసంస్థ అమెరికన్ ఇంగ్లీష్ మీడియం ఇంటర్నేషనల్ స్కూల్లో 80వ



స్వాతంత్ర దినోత్సవ వేడుకలు ఘన ఘనంగా నిర్వహించారు. ఈ సందర్భంగా స్కూల్ యాజమాన్యం జాతీయ జెండాను ఎగరవేశారు. అనంతరం స్కూలు విద్యార్థిని విద్యార్థులుచే సాంస్కృతిక కార్యక్రమాలు నిర్వహించారు ఈ సందర్భంగా పిల్లల తల్లిదండ్రులు మాట్లాడుతూ ప్రస్తుతం ఉన్న పోటీ ప్రపంచంలో ప్రతి ఒక్క విద్యార్థిని తల్లిదండ్రులు కి మెచ్చే విధంగా వారు కలలు గనే విధంగా ప్రతి ఒక్కరికి అన్ని విధాలుగా నచ్చేలా స్కూల్స్ ని మరియు ఉపాధ్యాయులను, తీర్చిదిద్దారని అలాగే ఒక చదువులోనే గాక అటల్లో కూడా మంచి ప్రావిజ్యుత దిశగా సాగుతుందని ప్రతి ఒక్క తల్లిదండ్రులకి ఉప్పుబిడి గుర్తుండిపోయేలా విద్యార్థిని విద్యార్థులను తీర్చిదిద్దుతున్న ఈ స్కూల్స్ కి తామెంతో రుణపడి ఉంటామని విద్యార్థిని విద్యార్థులు తల్లిదండ్రులు తెలిపారు. భారతీయుడిగా పుట్టిన ప్రతి ఒక్కరు దేశ ప్రగతికై దేశ అభివృద్ధికై పాటుపడాలని భారతీయులుగా పుట్టటం తమకెంతో గర్వంగా ఉంద ని ఈ సందర్భంగా వారు తెలిపారు ఈ కార్యక్రమంలో స్కూల్ యాజమాన్యం చైర్మన్ సీఈఓ జక్కిరెడ్డి కృష్ణారెడ్డి. జక్కిరెడ్డి హార్వ ఓవర్సె రెడ్డి. ప్రిన్సిపాల్. సురేష్. మరియు. ఉపాధ్యాయుని ఉపాధ్యాయులు పిల్లలు తల్లిదండ్రులు పెద్దలు పాల్గొన్నారు

సమరయోధుల వీరోచిత పోరాటలే ఆదర్శం..!

-టీడీపీ యువ నాయకులు గౌతమ్ జూలకంటి

ఐ ఎన్ బి టైమ్స్ వెల్దుర్తి ప్రతినిధి ఆగస్టు: 15స్వాతంత్ర్య సమరయోధుల వీరోచిత పోరాటాలు, అహింసా మార్గాలే నేటి జాతికి ఆదర్శం అని టీడీపీ యువ నాయకులు గౌతమ్ జూలకంటి ఉద్ఘాటించారు. వెల్దుర్తి జిల్లా పరిషత్ బాలుర ఉన్నత పాఠశాల, మాచర్ల పట్టణంలోని జిల్లా పరిషత్ బాలికల ఉన్నత పాఠశాల నందు జరిగిన 80వ స్వాతంత్ర్య దినోత్సవం వేడుకల్లో గౌతమ్



ముఖ్య అతిథిగా పాల్గొని, త్రివర్ణ జెండాను ఎగవేసి, మహనీయులకు నివాళు ద్రించారు. విద్యార్థులు ప్రదర్శించిన నృత్యాలు ఆకట్టుకున్నాయి. అటపోటీలు, విద్యలో రాణిస్తున్న విద్యార్థులకు ప్రోత్సహకాలు అందించారు. ఈ కార్యక్రమంలో ఉపాధ్యాయులు, విద్యార్థులు, కూటమి పార్టీ నాయకులు, కార్యకర్తలు పాల్గొన్నారు.

త్రివర్ణకాంతులతో నాగార్జునసాగర్

- మువ్వనైల విద్యుత్ దీపాలంకరణతో కళకళలాడిన సాగర్ డ్యాం
- ఐ ఎన్ బి టైమ్స్ విజయపురి సౌత్ ప్రతినిధి ఆగస్టు 15 :



దేశ 80వ స్వాతంత్ర్య దినోత్సవ వేడుకలు దేశమంతటా ఘనంగా జరుగుతున్న నేపథ్యంలో పల్నాడు జిల్లా పర్యాటక కేంద్రమైన నాగార్జునసాగర్ జలాశయం త్రివర్ణ కాంతులతో మిలమిలా మెరిసింది. జాతీయ జెండా రంగులైన కాషాయం, తెలుపు, ఆకుపచ్చ దీపాలంకరణతో డ్యాం మొత్తం ఒక నూతన శోభను సంతరించుకుంది.మువ్వనైల వెలుగులతో డ్యాంస్వాతంత్ర్య దినోత్సవం పురస్కరించుకుని శుక్రవారం రాత్రి సాగర్ ప్రధాన డ్యాంసుప్రత్యేకంగా విద్యుత్ దీపాలతో అలంకరించారు. డ్యాం పొడవునా వరుసగా అమర్చిన ఎల్.ఈ.డి లైట్లు జాతీయ జెండా రంగుల్లో ప్రకాశించాయి. నీటిపై పడే ఆ కాంతులు చూడటానికి రెండు కళ్లకు చాలవనిపించాయి. రాత్రి 7 గంటల నుండి దీపాలను వెలిగించగా, చీకట్లో త్రివర్ణ కాంతులు నీటిలో ప్రతిబింబించి అద్భుతమైన దృశ్యాన్ని ఆవిష్కరించాయి. డ్యాం పైభాగం మొత్తం జాతీయ జెండా రంగులతో నిండిపోయి, చూసే ప్రతి ఒక్కరి మదిలో దేశభక్తిని రెట్టింపు చేసింది. పర్యాటకుల హర్షంఈ సుందర దృశ్యాన్ని కనులారా చూసేందుకు స్థానిక ప్రజలతో పాటు పలు జిల్లాల నుండి వచ్చిన పర్యాటకులు పెద్ద సంఖ్యలో సాగర్ డ్యాం పరిసరాలకు చేరుకున్నారు. కుటుంబాలతో, మిత్రులతో వచ్చిన వారు త్రివర్ణ కాంతుల నేపథ్యంలో సెల్ఫీలు, గ్రూప్ ఫోటోలు దిగారు. చిన్నారులు జాతీయ జెండాలు చేతబట్టి నంబరాలు చేసుకున్నారు.‘ఇన్ని సంవత్సరాలుగా సాగర్ కు వస్తున్నా ఇలాంటి దృశ్యం ఎప్పుడూ చూడలేదు. డ్యాం మొత్తం జెండా రంగుల్లో వెలగడం చూసి గర్వంగా అనిపించింది’ అని హైదరాబాద్ నుండి వచ్చిన ఒక పర్యాటకుడు అన్నారు. స్థానికులు కూడా ఈ కార్యక్రమాన్ని ఆధినిందిస్తూ, ఇలాంటి అలంకరణలు పర్యాటకాన్ని పెంచడంతో పాటు యువతలో దేశభక్తిని పెంపొందిస్తాయని అన్నారు. స్వాతంత్ర్యం వచ్చి 80 ఏళ్లు పూర్తయిన సందర్భంగా ఇలాంటి కార్యక్రమాలు దేశ ప్రజల్లో దేశభక్తిని, ఐక్యతను పెంచుతాయని ప్రజలు అభిప్రాయపడ్డారు.

రోడ్డు ప్రమాదంలో ఇంటర్ విద్యార్థిని మృతి

హైదరాబాద్,ఆగస్ట్15 ఘట్టేసర్ పోలీస్ స్టేషన్ పరిధిలో ఘోర రోడ్డు ప్రమాదం చోటుచేసుకుంది. వందన హోటల్ సమీపంలో స్కూటీని వెనుక నుంచి లారీ ఢీకొట్టడంతో ఓ ఇంటర్ విద్యార్థిని దుర్మరణం చెందింది. ఈ ఘటన స్థానికంగా విషాదాన్ని నింపింది. పోలీసులు తెలిపిన వివరాల ప్రకారం.. వారాసిగూడకు చెందిన సురేష్ తన భార్య, కుమార్తె శ్రావణితో కలిసి స్కూటీపై సొంత గ్రామానికి వెళ్తున్నారు. వందన హోటల్ సమీపంలోకి చేరుకోగానే వెనుక నుంచి వచ్చిన లారీ వారి స్కూటీని బలంగా ఢీకొట్టింది. ఈ క్రమంలో శ్రావణి రోడ్డుపై పడిపోగా..

ఆమెపై నుంచి లారీ వెళ్లడంతో తీవ్రంగా గాయపడి అక్కడికక్కడే మృతి చెందింది. మృతురాలు ఇంటర్ చదువుతున్నట్లు సమాచారం. ప్రమాదం గురించి సమాచారం అందుకున్న ఘట్టేసర్ పోలీసులు ఘటనాస్థలికి చేరుకుని వివరాలు సేకరించారు. ప్రమాదానికి సంబంధించి కేసు నమోదు చేసి దర్యాప్తు చేస్తున్నారు.

రాయవరం, తుమ్మేపల్లి ప్రాథమిక పాఠశాలలో ఘనంగా స్వాతంత్ర్య దినోత్సవ వేడుకలు

- దేశభక్తి, సమరయోధుల త్యాగాలను వివరించిన ఉపాధ్యాయులు
- స్టడీ పాడ్స్ పంపిణీ చేసిన X చీదీఎల రిపోర్టర్ శ్రీనివాస్ ప్రమోద్



ఐ ఎన్ బి టైమ్స్ మాచర్ల ప్రతినిధి ఆగస్టు 15 :

పల్నాడు జిల్లా మాచర్ల నియోజకవర్గంలోని రాయవరం గ్రామం తుమ్మేపల్లి ప్రాథమిక పాఠశాలలో శుక్రవారం స్వాతంత్ర్య దినోత్సవ వేడుకలను ఘనంగా నిర్వహించారు. ప్రధానోపాధ్యాయులు ఆర్. రత్నావాయ్ ఆధ్వర్యంలో జరిగిన కార్యక్రమంలో ఉపాధ్యాయులు కెనాసరయ్య, ఎన్. మేరీ ప్రశాంతి పాల్గొన్నారు. ఈ సందర్భంగా ఉపాధ్యాయులు విద్యార్థులకు దేశభక్తి, స్వాతంత్ర్య ఉద్యమ ప్రాధాన్యతను వివరించారు.దేశ స్వాతంత్ర్యం కోసం మహాత్మా గాంధీ అహింసా మార్గంలో పోరాడి ప్రజలను ఏకతాటిపైకి తీసుకువచ్చారని, సుభాష్ చంద్రబోస్ స్వాతంత్ర్యం కోసం ధైర్యంగా పోరాటం చేశారని తెలిపారు. భగత్ సింగ్ తన త్యాగంతో యువతలో దేశభక్తిని రగిలించారని, అల్లూరి సీతారామరాజు బ్రిటిష్ పాలనకు వ్యతిరేకంగా గిరిజనులను సమీకరించి పోరాడిన మహావీరుడని వివరించారు. వారి త్యాగాలను స్ఫూర్తిగా తీసుకుని విద్యార్థులు దేశాభివృద్ధికి కృషి చేయాలని సూచించారు.

విద్యార్థులకు శ్రీనివాస్ ప్రమోద్ సేవాభావం ప్రతి సంవత్సరం ఆగస్టు 15న శ్రీనివాస్ ప్రమోద్ Xచీదీ ఎల =జ్యూరాచుజు= పాఠశాల విద్యార్థులకు స్టడీ మెటీరియల్ను బహుకరిస్తూ విద్యాభివృద్ధికి తనవంతు సహకారం అందిస్తున్నారు. విద్యార్థుల భవిష్యత్తును దృష్టిలో ఉంచుకుని ఆయన చేస్తున్న సేవలను ఉపాధ్యాయులు అభినందించారు. అనంతరం విద్యార్థులు దేశభక్తి గీతాలు, సాంస్కృతిక కార్యక్రమాలు నిర్వహించారు.ఈ కార్యక్రమంలో విద్యార్థులు, తల్లిదండ్రులు, గ్రామ ప్రజలు పాల్గొని వేడుకలను విజయవంతం చేశారు.

స్వాతంత్ర్య వేడుకల్లో

మంత్రి ఆనంకు అస్వస్థత

తిరుపతి,ఆగస్ట్15 తిరుపతి పోలీస్ పరేడ్ మైదానంలో నిర్వహించిన స్వాతంత్ర్య వేడుకలకు రాష్ట్ర మంత్రి ఆనం రామనారాయణరెడ్డి ముఖ్యఅతిథిగా హాజరయ్యారు. జాతీయ పతాకాన్ని ఆవిష్కరించిన అనంతరం ప్రసంగిస్తున్న సమయంలో కళ్లు తిరిగి ఒక్కసారిగా పక్కకు వాలిపోయారు. వెంటనే అప్రమత్తమైన భద్రతా సిబ్బంది మంత్రి కింద పడకుండా పట్టుకున్నారు. సకాలంలో స్పందించిన వైద్యులు మంత్రికి ప్రాథమిక చికిత్స అందించారు. ఆయన ఆరోగ్య పరిస్థితి నిలకడగా ఉందని వైద్యులు తెలిపారు. కాసేపటి తర్వాత మంత్రి ఆనం స్వాతంత్ర్య వేడుకల్లో పాల్గొన్నారు.

హైదరాబాద్ చంపాపేటలో

ఐషాద ఘటన

అన్నను చంపి..తమ్ముడు పరార్

హైదరాబాద్,ఆగస్ట్15నగరంలోని చంపాపేట కుమ్మరి బస్తీలో శనివారం తీవ్ర వివాదం చోటుచేసుకుంది. కుటుంబ తగాదాల కారణంగా సొంత తమ్ముడే కనాయిగా మారి, కత్తెరతో పొడిచి సొంత అన్నను అత్యంత దారుణంగా హత్య చేసిన ఘటన కలకలం రేపింది. పోలీసులు తెలిపిన వివరాల ప్రకారం చంపాపేట కుమ్మరి బస్తీలో నివాసముంటూ ఆలో డ్రైవర్గా జీవనం సాగిస్తున్న ముదావత్ వెంకటేశ్ (28)కు, పక్క వీధిలోనే నివసిస్తున్న అతడి తమ్ముడు శివ (26)తో గత కొంతకాలంగా గొడవలు జరుగుతున్నాయి. వీరి తండ్రి మరణించిన నాటి నుంచి అన్నదమ్ముల మధ్య కుటుంబ విషయాల్లో వివాదాలు మరింత తీవ్రస్థాయికి చేరాయి. ఈ క్రమంలోనే శనివారం అన్నదమ్ముల మధ్య మరోసారి తీవ్రస్థాయిలో ఘర్షణ చోటుచేసుకుంది. అవేశానికి గురైన తమ్ముడు శివ, ఇంట్లోని కత్తెర తీసుకుని అన్న వెంకటేశ్పై విచక్షణారహితంగా దాడి చేసి పొడిచేశాడు. తీవ్రంగా గాయపడిన వెంకటేశ్ను గమనించిన స్థానికులు వెంటనే ఆస్పత్రికి తరలించేందుకు ప్రయత్నించారు. అయితే, మార్గమధ్యలోనే అతడు మృతి చెందినట్లు వైద్యులు ధ్రువీకరించారు. అన్నను పొడిచిన అనంతరం నిందితుడు శివ అక్కడి నుంచి పరారయ్యాడు. ఈ ఘటనపై సమాచారం అందుకున్న సీనియర్ నగర్ పోలీసులు చూటూహుదీన ఘటనా స్థలానికి చేరుకుని వివరాలు సేకరించారు. బాధితుడి కుటుంబసభ్యుల ఫిర్యాదు మేరకు కేసు నమోదు చేసుకున్న పోలీసులు, మృతదేహాన్ని పోస్టుమార్డం నిమిత్తం ఉస్మానియా ఆస్పత్రికి తరలించారు. పరారీలో ఉన్న నిందితుడు శివ కోసం గాలింపు చర్యలు వేగవంతం చేశారు.